

28.07.12

Page - 10

गांधीनगर जाकर प्रजेंटेशन करेंगे उत्तर प्रदेश के आईजी यूपी पुलिस का तबादला सॉफ्टवेयर गुजरात को आया पसंद

राज्य मुख्यालय | विशेष संवाददाता

उत्तर प्रदेश और गुजरात के सत्तारूढ़ दलों में भले ही सियासी दूरियां हों, लेकिन तकमीक और विकास के मुद्दों पर कोई दूरियां नहीं। गुजरात पुलिस ने यूपी पुलिस द्वारा इस्तेमाल किए जा रहे तबादला के सॉफ्टवेयर में रुचि दिखाई है। गुजरात पुलिस को इसकी बारीकियां



समझाने के लिए यूपी के आईजी स्थापना शीघ्र ही गांधीनगर जाएंगे।

यूपी पुलिस ने 'कंप्यूटर बेसड ट्रांसफर माड्युल' तैयार किया है। यूपीडेस्को और कुछ निजी कंपनियों की मदद से तैयार इस सॉफ्टवेयर में पुलिस बल के हर सिपाही, मुख्य आरक्षी और सब-इंस्पेक्टर के सर्विस रिकार्ड दर्ज किए गए। साथ ही उनसे मनचाही तैनाती के लिए विकल्प मांगने की व्यवस्था है। इसके जरिये प्रदेश पुलिस ने पारदर्शी ढंग से 45 हजार से ज्यादा पुलिस कर्मियों के तबादले कर दिए। इससे न तो लंबा-चौड़ा मैनुअल काम करना पड़ा और न तबादला होने वाले सिपाहियों की शिकायतें आईं।

इससे प्रभावित गुजरात पुलिस के एडीजी प्रशासन ए.के. सिंह ने यूपी के

डेढ़ लाख के खर्च से तैयार हुआ सॉफ्टवेयर

यूपीडेस्को ने यह साफ्टवेयर 1.52 लाख रुपए की लागत पर लगवाया है। इसकी देखरेख के लिए सालाना 45 हजार रुपये यूपीडेस्को एक निजी कंपनी को देगी। यूपी पुलिस प्रारंभिक मंथन के बाद यूपीडेस्को से भी इस संबंध में विचार कर गुजरात पुलिस को जानकारियां मुहैया कराएगी।

डीजीपी ए.सी. शर्मा से संपर्क कर जानकारी की। डीजीपी ने सॉफ्टवेयर तैयार करवाने वाले और तबादलों का काम संभालने वाले आईजी को गांधीनगर भेजने का फैसला किया है।